

ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန

အမှတ်()သတ္တုတွင်းလုပ်ငန်း

နှင့်

----- ကုမ္ပဏီလီမိတက်

တို့၏

-----တိုင်းဒေသကြီး/ပြည်နယ်၊ -----မြို့နယ်၊

-----အသေးစား ထုတ်လုပ်မှုအပေါ်ခွဲဝေခံစားသည့်လုပ်ငန်းသဘောတူစာချုပ်

စာချုပ်အမှတ် - ()/သတလ.----- /၂၀၁၈

နေပြည်တော်

၂၀၁၈ ခုနှစ်၊

လ()ရက်

စဉ်	အကြောင်းအရာ	စာမျက်နှာ
၁။	ရည်ရွယ်ချက်	
၂။	ကိုယ်စားပြုခြင်းနှင့် အာမခံခြင်း	
၃။	အဓိပ္ပာယ်ဖွင့်ဆိုချက်	
၄။	လုပ်ကိုင်ခွင့်ရှိသောလုပ်ကွက်	
၅။	လုပ်ငန်းအစီအစဉ်	
၆။	ရင်းနှီးမြှုပ်နှံမှုပမာဏ	
၇။	ထူထောင်မှုနှင့် တူးဖော်ထုတ်လုပ်ခြင်း	
၈။	စာချုပ်သက်တမ်း	
၉။	အထွေထွေတာဝန်များ	
၁၀။	သဘာဝပတ်ဝန်းကျင်ထိန်းသိမ်းရေးစီမံချက်	
၁၁။	လူမှုပတ်ဝန်းကျင်ဖွံ့ဖြိုးရေးတာဝန်ယူမှု	
၁၂။	ဓာတ်သတ္တုခွန်နှင့် ပုံသေမြေငှားရမ်းခ	
၁၃။	ထုတ်လုပ်မှုအပေါ်ခွဲဝေခံစားခြင်း	
၁၄။	ထုတ်ကုန်ပစ္စည်းတန်ဖိုးသတ်မှတ်ခြင်း	
၁၅။	သိုလှောင်ခြင်း၊လွှဲပြောင်းခြင်းနှင့် သယ်ယူရောင်းချခြင်း	
၁၆။	အခွန်အကောက်များ	
၁၇။	အာမခံထားရှိခြင်း	
၁၈။	အဆိုပြုငွေ	
၁၉။	ငွေပေးချေခြင်း	
၂၀။	အငြင်းပွားမှုဖြေရှင်းခြင်း	
၂၁။	စီမံခန့်ခွဲခြင်း	
၂၂။	လုပ်ငန်းများ ကြီးကြပ်ဆောင်ရွက်ခြင်း	
၂၃။	အာမခံစပေါ်ငွေ	
၂၄။	စာချုပ်ရပ်စဲခြင်း	
၂၅။	ထိန်းသိမ်းခြင်း	
၂၆။	မှတ်တမ်းများ၊ ငွေစာရင်းများနှင့် စာရင်းစစ်ဆေးခြင်း	
၂၇။	မလွန်ဆန်နိုင်သော ဖြစ်ရပ်များ	
၂၈။	အခြားဓာတ်သတ္တုပစ္စည်းများ တွေ့ရှိခြင်း	
၂၉။	လွှဲပြောင်း၍မရနိုင်သောအခွင့်အရေး	
၃၀။	အထွေထွေ	
၃၁။	အကျိုးသက်ရောက်မှု	
၃၂။	အစစ်အမှန်ဖြစ်ခြင်း	

နောက်ဆက်တွဲများ

- | | | |
|----|--|------------------|
| ၁။ | ခွင့်ပြုလုပ်ကွက်၏ နယ်နိမိတ်ပြမြေပုံနှင့် ရှင်းလင်းဖော်ပြချက် | နောက်ဆက်တွဲ(က) |
| ၂။ | ခွင့်ပြုလုပ်ကွက်၏ တည်နေရာပြ မြေပုံ | နောက်ဆက်တွဲ(က-၁) |
| ၃။ | ခွင့်ပြုလုပ်ကွက်၏ ဧရိယာအကျယ်အဝန်းနှင့်ပုံသဏ္ဌန်ပြမြေပုံစံ | နောက်ဆက်တွဲ(က-၂) |
| ၄။ | မြေစာရင်းပုံစံ (၁၀၅) | နောက်ဆက်တွဲ(က-၃) |

-----တိုင်းဒေသကြီး၊ -----မြို့နယ်

-----အသေးစား ထုတ်လုပ်မှုအပေါ်ခွဲဝေခံစားသည့်လုပ်ငန်းသဘောတူစာချုပ်

ဤလုပ်ငန်းသဘောတူစာချုပ်ကို ၂၀၁၆ခုနှစ်၊ လ()ရက်နေ့တွင် -----၊ ဦးဆောင်
 ညွှန်ကြားရေးမှူးကိုယ်စားပြုသော “အမှတ်()သတ္တုတွင်းလုပ်ငန်း”၊ သယံဇာတနှင့်သဘာဝ
 ပတ်ဝန်းကျင် ထိန်းသိမ်းရေးဝန်ကြီးဌာနရုံးအမှတ်(၁၉)၊ နေပြည်တော်၊ (နောင်တွင် “သတလ()”ဟု
 ခေါ်ဆိုမည်ဖြစ်ပြီး၊ အဆိုပါ စကားရပ်၌ ယင်းအားဆက်ခံသူများ၊ ဥပဒေအရလွှဲအပ်ခြင်းခံရသူများ
 ပါဝင်သည်) ကတစ်ဖက်နှင့် ဦး/ဒေါ်----- (နိုင်ငံသားစိစစ်ရေးကတ်ပြားအမှတ်၊-----)
 မန်နေဂျင်းဒါရိုက်တာ ကိုယ်စားပြုသော မြန်မာနိုင်ငံကုမ္ပဏီများ အက်ဥပဒေအရ တရားဝင်ဖွဲ့စည်း
 ထားသော အမှတ်၊ -----၊ -----လမ်း၊ ----- ရပ်ကွက်၊ ----- မြို့နယ်၊ ---
 -----တိုင်းဒေသကြီးတွင် တည်ရှိသည့် “-----ကုမ္ပဏီလီမိတက်” (နောင်တွင်
 “ကန်ထရိုက်တာ” ဟုခေါ်ဆိုမည်ဖြစ်ပြီး၊ အဆိုပါစကားရပ်၌ ယင်းအားဆက်ခံသူများ၊ တရားဝင်
 ကိုယ်စားလှယ်များ၊ ဥပဒေအရ လွှဲအပ်ခြင်းခံရသူများပါဝင်သည်)က အခြားတစ်ဖက်တို့သည်
 အောက်ပါ သဘောတူညီချက်များနှင့် အညီ နှစ်ဖက်သဘောတူ စာချုပ်ချုပ်ဆိုကြပါသည်-

အပိုင်း(၁)

ရည်ရွယ်ချက်

၁။ အောက်ပါအတိုင်း ရည်ရွယ်ချက်များ ထားရှိပါသည်-

- (က) နှစ်ဦးနှစ်ဖက် ထုတ်လုပ်မှုအပေါ်ခွဲဝေခံစားသည့်စနစ်ကို အခြေခံ၍ ပြည်ထောင်စု
 သမ္မတမြန်မာနိုင်ငံတော်အစိုးရမှ လုပ်ကိုင်ခွင့်ချမှတ်ပေးသည့် -----
 တိုင်းဒေသကြီး/ ပြည်နယ်၊ -----မြို့နယ်၊ -----ကျေးရွာအုပ်စု၊ -----
 လုပ်ကွက်တွင် -----အသေးစားတူးဖော်ထုတ်လုပ်ခြင်း လုပ်ငန်းအား
 သတလ()နှင့် ကန်ထရိုက်တာတို့ ပူးပေါင်းဆောင်ရွက်ရန်။
- (ခ) -----တူးဖော်ထုတ်လုပ်ခြင်းလုပ်ငန်းနှင့် သက်ဆိုင်သောစီမံခန့်ခွဲခြင်း၊
 ကျွမ်းကျင်မှုဆိုင်ရာ ကိစ္စရပ်များ ဆောင်ရွက်ခြင်းတို့အတွက် ငွေကြေးကုန်ကျစရိတ်
 များကို ကန်ထရိုက်တာက တာဝန်ယူစေပြီး၊ အပိုင်း(၄)တွင်ဖော်ပြထားသည့်
 ဤလုပ်ငန်းသဘောတူစာချုပ်အရ လုပ်ကိုင်ခွင့်ရှိသော လုပ်ကွက်တွင် တည်ဆဲဥပဒေ၊
 နည်းဥပဒေ၊ လုပ်ထုံးလုပ်နည်းနှင့်အညီ တူးဖော်ထုတ်လုပ်ခွင့်နှင့် ပြည်တွင်း/ ပြည်ပ
 ရောင်းချခွင့်တို့ရရှိစေရန်၊ သတလ()မှ တာဝန်ယူလျက် ထုတ်လုပ်မှုအပေါ်ခွဲဝေ
 ခံစားသည့် စနစ်ဖြင့် ဆောင်ရွက်ကြရန်။
- (ဂ) -----တူးဖော် ထုတ်လုပ်ရေးလုပ်ငန်းများကို ကန်ထရိုက်တာ နှင့်ပူးပေါင်း
 လုပ်ကိုင်ခြင်းဖြင့် နိုင်ငံတော်မှ ဓာတ်သတ္တုထုတ်ကုန် တိုးတက်ရရှိရေး၊ ပြည်တွင်း

လိုအပ်ချက်များ ဖြည့်ဆည်း ပေးနိုင်ရေး ပြည်ပပို့ကုန် တိုးမြှင့်ရရှိနိုင်ရေး၊ နိုင်ငံခြား ဝင်ငွေတိုးတက်ရရှိစေရေးနှင့် နိုင်ငံတော်၏ဓာတ်သတ္တုကဏ္ဍ ဖွံ့ဖြိုးတိုးတက်လာစေရန်၊

- (ဃ) -----တူးဖော်ထုတ်လုပ်ခြင်းဖြင့် ဒေသဖွံ့ဖြိုးတိုးတက်လာစေရန်နှင့် ဒေသခံလူ့ အဖွဲ့အစည်း၏ လူမှုစီးပွားအကျိုးသက်ရောက်မှုရှိစေရန်နှင့် ဓာတ်သတ္တုတူးဖော် ထုတ်လုပ်ခြင်းလုပ်ငန်း၌ အသက်မွေးဝမ်းကျောင်း ပြုလုပ်သည့်လုပ်သားများနှင့် ဒေသခံပြည်သူတို့ အလုပ်အကိုင်အသစ်များရရှိပြီး၊ လူမှုရေး၊ စီးပွားရေး ဖွံ့ဖြိုး တိုးတက်လာစေရန်၊
- (င) -----ထုတ်လုပ်မှုကြောင့် ပတ်ဝန်းကျင် ထိခိုက်ယိုယွင်းပျက်စီးမှု အနည်းဆုံး ဖြစ်စေရေးကို အလေးထားဆောင်ရွက်ရန်။

အပိုင်း(၂)

ကိုယ်စားပြုခြင်းနှင့် အာမခံခြင်း

- ၂။ ဤလုပ်ငန်းသဘောတူစာချုပ်ကိုချုပ်ဆိုကြသော စာချုပ်ဝင်တို့သည် ဤလုပ်ငန်းသဘောတူ စာချုပ်ချုပ်ဆိုရန်အတွက် တည်ဆဲဥပဒေများအရ လုပ်ပိုင်ခွင့်၊ အခွင့်အာဏာနှင့် စီးပွားရေး အရ ခိုင်မာတောင့်တင်းခြင်းရှိကြောင်းကို အသီးသီးကိုယ်စားပြု အာမခံကြပါသည်။

အပိုင်း(၃)

အဓိပ္ပာယ်ဖွင့်ဆိုချက်

- ၃။ ဤလုပ်ငန်းသဘောတူစာချုပ်တွင် အသုံးပြုမည့်စကားရပ်များကို အောက်ပါအတိုင်း အဓိပ္ပာယ် ကောက်ယူရမည်-

- (က) “-----သတ္တုရိုင်း (သို့မဟုတ်)----- (စက်မှုတွင်းထွက်ကုန်ကြမ်း)” ဆိုသည်မှာ ဤလုပ်ငန်းသဘောတူစာချုပ်အရ လုပ်ကိုင်ခွင့်ရှိသော လုပ်ကွက် အတွင်းမှ တွင်းထွက်အတိုင်းထုတ်ယူရရှိသောသတ္တုရိုင်း/------ (စက်မှုတွင်းထွက်ကုန်ကြမ်း) ကို ဆိုလိုသည်။
- (ခ) -----သတ္တုဆိုသည်မှာ တွင်းထွက်အတိုင်းဖြစ်စေ၊ တွင်းထွက်အား ဆင့်တက် ပြုပြင်၍ဖြစ်စေ ရောင်းတန်းဝင်သောသတ္တုကိုဆိုသည်။ သယံဇာတနှင့် သဘာဝ ပတ်ဝန်းကျင်ထိန်းသိမ်းရေးဝန်ကြီးဌာနမှ သတ်မှတ်ထားသောသတ္တုပါဝင်မှုရာခိုင်နှုန်း ရှိရမည်။ (သို့မဟုတ်) -----သတ္တုသန့်စင် ဆိုသည်မှာ-----၆၅% ထက်မနည်းပါဝင်သည့် သတ္တုသန့်စင် ကိုဆိုသည်။
- (ဂ) ဆက်စပ်သတ္တု (Associated Minerals)ဆိုသည်မှာ လုပ်ငန်းသဘောတူစာချုပ်အရ လုပ်ကိုင်ခွင့်ရှိသောလုပ်ကွက်အတွင်းရှိ -----သတ္တုရိုင်းများနှင့်အတူ ဘူမိဗေဒဖြစ်စဉ်အရ တွဲစပ်ပါဝင်လျက်ရှိသောတွင်းထွက်သတ္တုရိုင်းများကိုဆိုလိုသည်။

- (ဃ) “တူထောင်မှုလုပ်ငန်း”ဆိုသည်မှာ သတ္တုသိုက်မှ -----သတ္တုရိုင်း(သို့မဟုတ်)-----
----- (စက်မှုတွင်းထွက်ကုန်ကြမ်း)ကို စီးပွားဖြစ်ထုတ်လုပ်နိုင်ရေးအတွက်
ဆောင်ရွက်ရမည့် လုပ်ငန်း အားလုံးကို ဆိုလိုသည်။
- (င) “ဘဏ္ဍာရေးနှစ်” ဆိုသည်မှာနှစ်စဉ်ပြက္ခဒိန်နှစ်တစ်နှစ်၏ဧပြီလ(၁)ရက်နေ့မှ အစပြု၍
နောင်လာမည့်နှစ်၏ မတ်လ(၃၁)ရက်နေ့အထိ (၁၂) လ ကာလကို ဆိုလိုသည်။
- (စ) “ဝန်ကြီးဌာန”ဆိုသည်မှာ သယံဇာတနှင့်သဘာဝပတ်ဝန်းကျင်ထိန်းသိမ်းရေး ဝန်ကြီး
ဌာန ကိုဆိုလိုသည်။
- (ဆ) “ဦးစီးဌာန”ဆိုသည်မှာ သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီး
ဌာန၊ သတ္တုတွင်းဦးစီးဌာနကို ဆိုလိုသည်။
- (ဇ) “တန်ချိန်”ဆိုသည်မှာ ကီလိုဂရမ် (၁၀၀၀) ရှိသော တစ်မက်ထရစ်တန်ကို ဆိုလိုသည်။

အပိုင်း(၄)

လုပ်ကိုင်ခွင့်ရှိသော လုပ်ကွက်

- ၄-၁။ ဤလုပ်ငန်းသဘောတူစာချုပ်အရ လုပ်ကိုင်ခွင့်ရှိသောလုပ်ကွက်သည်-----
တိုင်းဒေသကြီး/ ပြည်နယ်၊-----မြို့နယ်၊ -----ကျေးရွာအုပ်စု၌တည်ရှိပြီး ဤလုပ်ငန်း
သဘောတူစာချုပ်နှင့် ပူးတွဲပါရှိသည့် နောက်ဆက်တွဲများတွင် မြေပုံညွှန်းနှင့်တကွဖော်ပြ
ထားသည့် မြေဧရိယာ()ဧက (----- စတုရန်း ကီလိုမီတာ) နယ်နိမိတ်အတိုင်း ဖြစ်သည်။
- ၄-၂။ အကယ်၍ အထက်အပိုဒ် ၄-၁ တွင် ဖော်ပြထားသော လုပ်ကိုင်ခွင့်ရှိသည့် လုပ်ကွက်ဧရိယာကို
နိုင်ငံတော် အစိုးရမှ စီမံကိန်းတစ်ခုခုအလို့ငှာ အသုံးပြုရန်လိုအပ်ခဲ့လျှင် ကန်ထရိုက်တာဖြစ်သူ
ကမိမိလက်ဝယ်ရယူ ထားသောလုပ်ကွက်ကိုအစိုးရသို့ ပြန်လည်အပ်နှံရမည်ဖြစ်ပြီး၊ သင့်လျော်
သော ဓာတ်သတ္တုလုပ်ကွက်ကို ကန်ထရိုက်တာ နစ်နာမှုမရှိစေရန် နှစ်ဦးနှစ်ဖက်ညှိနှိုင်း
ဆောင်ရွက်ရမည်။

အပိုင်း(၅)

လုပ်ငန်းအစီအစဉ်

- ၅-၁။ ကန်ထရိုက်တာသည် -----သတ္တု/ -----(စက်မှုတွင်းထွက်ကုန်ကြမ်း)
တူးဖော်ထုတ်လုပ်ခြင်းလုပ်ငန်းအတွက် သတ္တုတွင်းတူထောင်မှုနှင့် တူးဖော်ထုတ်လုပ်မှု
လုပ်ငန်း အစီအစဉ်များရေးဆွဲ၍ ဤလုပ်ငန်း သဘောတူစာချုပ် လက်မှတ်ရေးထိုးပြီး (၁) လ
အတွင်း သတလ()နှင့် ဦးစီးဌာနသို့ တင်ပြရမည်။
- ၅-၂။ ကန်ထရိုက်တာမှ တင်ပြသော လုပ်ငန်းအစီအစဉ်များကို နှစ်ဦးနှစ်ဖက်ညှိနှိုင်းသဘောတူ
အတည်ပြုသတ်မှတ်ရမည်။ ထိုသို့အတည်ပြုထားသည့်လုပ်ငန်းအစီအစဉ်အတိုင်း စတင်
အကောင်အထည်ဖော်ရမည်။
- ၅-၃။ အတည်ပြုပြီးသောလုပ်ငန်းအစီအစဉ်အားပြင်ဆင်ဖြည့်စွက်လိုပါကဝန်ကြီးဌာန၏ ခွင့်ပြုချက်
ဖြင့် ဆောင်ရွက်နိုင်သည်။

အပိုင်း(၆)

ရင်းနှီးမြှုပ်နှံမှုပမာဏ

- ၆။ ကန်ထရိုက်တာသည်လုပ်ငန်းအစီအစဉ်များအတွက်ရင်းနှီးမြှုပ်နှံမှုငွေပမာဏအဖြစ် လုပ်ကွက် (၁)ကွက်လျှင် မြန်မာကျပ် (ကျပ်-----တိတိ)နှုန်းဖြင့် လုပ်ကွက်အတွက် မြန်မာကျပ် (ကျပ်-----တိတိ)ကို ရင်းနှီးမြှုပ်နှံရမည်။ ရင်းနှီးမြှုပ်နှံမှုငွေတစ်ရပ်လုံးကို ကန်ထရိုက်တာမှ ကျခံရမည်။

အပိုင်း(၇)

ထူထောင်မှုနှင့် တူးဖော်ထုတ်လုပ်ခြင်း

- ၇-၁။ သတ္တုတွင်းထူထောင်မှုလုပ်ငန်းကို ဤလုပ်ငန်းသဘောတူ စာချုပ်လက်မှတ်ရေးထိုးပြီး သည့်နေ့မှစ၍ (.....)လအတွင်း အပြီးဆောင်ရွက်ရမည်။ အပိုဒ် ၅-၂ ပါ အတည်ပြု သတ်မှတ် ထားသည့် လုပ်ငန်းအစီအစဉ်ပါ ထုတ်လုပ်မှုလုပ်ငန်းများကို ဆက်လက်အကောင်အထည် ဖော်ဆောင်ရွက်ရမည်။
- ၇-၂။ ----- တူးဖော်ထုတ်လုပ်ခြင်းကို ဓာတ်သတ္တုတူးဖော်ထုတ်လုပ်မှု လုပ်ငန်းကြီးများ ဆောင်ရွက်နေသည့် ကုမ္ပဏီများ၏ ခေတ်မီတူးဖော်ထုတ်လုပ်မှုနည်းစနစ်နှင့် အင်ဂျင်နီယာ နည်းပညာများနှင့်အညီ ခွင့်ပြုမိန့်ပါ တူးဖော်နည်းစနစ်များဖြင့် တူးဖော်ထုတ်လုပ်ရမည်။ တစ်နှစ်လျှင် (သတ္တုရိုင်း/သတ္တုသန့်စင်/ စက်မှုတွင်းထွက် ကုန်ကြမ်း) တန်ချိန် (-----)တန် လျာထားတူးဖော် ထုတ်လုပ်ရမည်။ -----သတ္တုသိုက်ပမာဏ/ ပြည်တွင်းသုံးစွဲမှု စက်မှုတွင်းထွက်ကုန်ကြမ်း ဝယ်လိုအားတို့အပေါ်မူတည်၍ တိုးမြှင့်ထုတ်လုပ်နိုင်သည်။

အပိုင်း(၈)

စာချုပ်သက်တမ်း

- ၈။ ဤလုပ်ငန်းသဘောတူစာချုပ်အရ စာချုပ်သက်တမ်းမှာ လုပ်ငန်းသဘောတူစာချုပ် အပိုင်း(၃၁) ပါ သက်ဝင်အကျိုးသက်ရောက်သည့်နေ့ဖြစ်သည့် ဓာတ်သတ္တုအသေးစား ထုတ်လုပ်ရန် ခွင့်ပြုမိန့်ပါ စတင်လုပ်ကိုင်ခွင့်ပြုသည့် နေ့မှစ၍()နှစ်ဖြစ်သည်။ စာချုပ် သက်တမ်းတိုးလိုပါက သတ်မှတ်ထားသော ခွင့်ပြုသက်တမ်း မကုန်ဆုံးမီ အနည်းဆုံး (၃)လ ကြိုတင်၍ ကန်ထရိုက်တာသည် မြန်မာ့သတ္တုတွင်းဥပဒေ၊ နည်းဥပဒေများ နှင့်အညီ တစ်ကြိမ် လျှင်()နှစ်ထက်မပိုသောသက်တမ်းတိုးမြှင့်ခြင်း()ကြိမ်အထိ သတလ() မှတဆင့် ဝန်ကြီးဌာနသို့ လျှောက်ထားနိုင်သည်။ ယင်းသို့သက်တမ်းတိုးမြှင့်ခြင်းသည် ဝန်ကြီးဌာန၏ အတည်ပြုချက် ရမှသာလျှင် အတည်ဖြစ်သည်။

အထွေထွေတာဝန်များ

ကန်ထရိုက်တာ၏ တာဝန်များ

၉-၁။ ကန်ထရိုက်တာသည် အောက်ပါတို့ကို တာဝန်ယူရမည်-

- (က) -----တူးဖော်မည့် လုပ်ကွက်နယ်နိမိတ်သတ်မှတ်ခြင်း လုပ်ငန်းအတွက် ကုန်ကျစရိတ်များကို ကျခံရမည်။
- (ခ) နှစ်ဘက်အတည်ပြုသတ်မှတ်ထားသည့် လုပ်ငန်းအစီအစဉ်များအရ ----- တူးဖော်ထုတ်လုပ်ရာတွင် ကုန်ကျစရိတ်၊ ဆင့်တက်ပြုပြင်စရိတ်၊ သယ်ယူပို့ဆောင်မှု ကုန်ကျစရိတ် နှင့် အခြားအထွေထွေကုန်ကျစရိတ်များ အားလုံးကို ကျခံရမည်။
- (ဂ) ပုံသေမြေငှားရမ်းခ၊ ဓာတ်သတ္တုခွန်နှင့် သတလ(၁)ဝေစု အချိုးများကို အပြည့်အဝ ပေးသွင်းရမည်။
- (ဃ) ဤလုပ်ငန်းသဘောတူစာချုပ်အရ လုပ်ကိုင်ခွင့်ရှိသော နောက်ဆက်တွဲ ()ပါ လုပ်ကွက်ဧရိယာအတွင်း၌ အထက်အပိုင်း(၅)၊ အပိုဒ် ၅-၁ ပါ အတည်ပြုပြီးသော လုပ်ငန်းအစီအစဉ်များအတိုင်းသာ တူးဖော်ထုတ်လုပ်ခြင်း လုပ်ငန်းကို ပြုလုပ်ရမည်။
- (င) တူးဖော်ထုတ်လုပ်ခြင်းလုပ်ငန်းများကို ကောင်းမွန်မှန်ကန်သော ဓာတ်သတ္တုတူးဖော်မှု အတွေ့အကြုံများကိုအခြေခံ၍ သတ္တုတွင်းဒီဇိုင်းနှင့်အညီ သတ္တုသိုက်လေလွင့်ဆုံးရှုံးမှု မရှိစေသော အကောင်းဆုံး နည်းစနစ်များကို လိုက်နာဆောင်ရွက်ရန်နှင့် နောင် ဆက်လက် ဆောင်ရွက်ရမည့် ထုတ်လုပ်မှုလုပ်ငန်းများကို မထိခိုက်အောင် ဆောင်ရွက် ရမည်။
- (စ) တူးဖော်ထုတ်လုပ်မှုဆောင်ရွက်ရာတွင် ကုန်ထုတ်လုပ်မှုစွမ်းအားအပြည့်အဝ ရရှိနိုင်ရေး အတွက်လုပ်ငန်း ကျွမ်းကျင်သူအင်ဂျင်နီယာ၊ ဘူမိဗေဒပညာရှင်၊ ကျွမ်းကျင်လုပ်သား များ ကို လုံလောက်စွာ ခန့်ထားရမည်။
- (ဆ) လုပ်ငန်းအစီအစဉ်များကို ဆောင်ရွက်ရာတွင် ပြည်ထောင်စုသမ္မတမြန်မာနိုင်ငံတော် အစိုးရမှ ပြဋ္ဌာန်းထုတ်ပြန်ထားသော မြန်မာ့သတ္တုတွင်းဥပဒေ၊ နည်းဥပဒေများ၊ ပြည်ထောင်စုသမ္မတမြန်မာနိုင်ငံတော်အစိုးရ၏တည်ဆဲဥပဒေများ၊ နည်းဥပဒေများ၊ လုပ်ထုံးလုပ်နည်းများ၊ အမိန့်ကြော်ငြာစာများ၊ ညွှန်ကြားချက်များနှင့်အညီ ဆောင်ရွက် ရမည်။
- (ဇ) အပိုင်း(၇)၊ အပိုဒ် ၇-၂ ပါ ထုတ်လုပ်မှု လျာထားချက်အား ပြည့်မီကျော်လွန်အောင် ထုတ်လုပ်သွားရန်နှင့် လျာထားချက်မပြည့်မီပါက မပြည့်မီရသည့်အကြောင်းကို ခိုင်လုံသောအကြောင်းပြချက်၊ အထောက်အထား နှင့်တကွ သတလ() သို့ ထုတ်လုပ် ဆောင်ရွက်သည့်လ၏ နောက်လအတွင်း တင်ပြပြီး ဝန်ကြီးဌာန၏ အတည်ပြုချက် အတိုင်း လိုက်နာဆောင်ရွက်ရမည်။

- (ဈ) ဤလုပ်ငန်းသဘောတူစာချုပ်အရ လုပ်ကိုင်ခွင့်ပြုသည့်လုပ်ကွက်တွင် လုပ်ငန်းအစီအစဉ်အတိုင်း အကောင်အထည်ဖော်ဆောင်ရွက်ရန် ကန်ထရိုက်တာအား ယုံကြည်စွာဖြင့် အပ်နှံလုပ်ကိုင်ခွင့်ပြုပြီး လုပ်ကွက်မှ ထွက်ရှိသည့်-----မှ သတ်မှတ်အမျိုးအား သတလ()သို့ မအပ်နှံမီ ကိုယ်စားပြု စီမံခန့်ခွဲခွင့်ကို ယာယီဆောင်ရွက်ရန် တာဝန်ရှိသည်။
- (ည) တူးဖော်ထုတ်လုပ်ခြင်း၊ သိုလှောင်ခြင်း၊ အသုံးပြုခြင်း သယ်ယူရောင်းချခြင်းတို့နှင့် ပတ်သက်သည့် လစဉ်အစီရင်ခံစာကို သတ်မှတ်ထားသော ပုံစံများဖြင့် ဖြည့်သွင်း၍ သတလ()နှင့် ဦးစီးဌာန တို့သို့ လစဉ် ဒုတိယပတ်အတွင်း အချိန်မှန်မှန်ပေးပို့ရမည်။
- (ဋ) ကျွမ်းကျင်မှုဆိုင်ရာ သုံးသပ်ချက်များပါဝင်သော သုံးလပတ်အစီရင်ခံစာများကို အချိန်မီတင်ပြသွားရန်နှင့် နှစ်ချုပ်အစီရင်ခံစာများကိုလည်း နှစ်စဉ်ဧပြီလဆန်းမှ(၁)လအတွင်း အထက်အပိုဒ် ၉-၁(ည)ပါ အတိုင်း အချိန်မှန်မှန် ပေးပို့ရမည်။
- (ဌ) စာချုပ်ပါ ထုတ်လုပ်မှု လျာထားချက်အတိုင်း ထုတ်လုပ်ပြီး မရောင်းချနိုင်ပါက (၆)လလျှင် တစ်ကြိမ်ဖြင့် ဌာနမှ အချိုးကျရရှိမည့် သတ္တု (သို့မဟုတ်) စက်မှု တွင်းထွက် ကုန်ကြမ်း၏ ၅၀%နှင့် ဓာတ်သတ္တုခွန်ကို ဦးစီးဌာနနှင့် သတလ() သို့ ငွေသားဖြင့် ပေးသွင်းရမည်။ ဈေးနှုန်းကို သတ္တုဖြစ်လျှင် London Metal Exchange အပေါ် အခြေခံ၍လည်းကောင်း၊ စက်မှုတွင်းထွက်ကုန်ကြမ်းဖြစ်လျှင် နှစ်ဘက်သတ်မှတ် သည့် ဈေးနှုန်းဖြင့်လည်းကောင်း ကြိုတင်အရောင်း သဘောတူညီချက်ဖြင့် တွက်ချက် သတ်မှတ်ရမည်။
- (ဍ) လုပ်ကိုင်ခွင့်ရှိသော လုပ်ကွက်ဧရိယာ နယ်နိမိတ်အတွင်းရှိ သစ်ပင်များကို သစ်တောဦးစီးဌာန၏ ခွင့်ပြုချက်မရရှိဘဲ ခုတ်လှဲခြင်း၊ သစ်ပင်ခုတ်ခြင်း မပြုလုပ်ရ။ လုပ်ကွက်ရှိ မလွတ်ကင်းသော သစ်ပင် များကို ခုတ်လှဲရန်လိုအပ်ပါက သစ်တောဦးစီးဌာန၏ ကြိုတင်ခွင့်ပြုချက်ရယူရန်နှင့် ခုတ်လှဲသော သစ်ပင်များကို အသုံးပြုလိုလျှင် သစ်တောဦးစီးဌာနမှ သတ်မှတ်ထားသော လုပ်ထုံးလုပ်နည်းများ နှင့်အညီ ဆောင်ရွက်ရမည်။
- (ဎ) တူးဖော်ရန်ခွင့်ပြုမိန့်ပေးထားသည့် ဧရိယာအတွင်း၌သော်လည်းကောင်း၊ အပြင်၌သော်လည်းကောင်း၊ ခွင့်ပြုချက်မရှိဘဲ သစ်ပင်ခုတ်လျှင် တည်ဆဲသစ်တောဥပဒေအရ အရေးယူခြင်းနှင့်တူးဖော်ခွင့် ဖျက်သိမ်းသည်အထိ ပြင်းထန်စွာအရေးယူခြင်း ခံရမည်ကို သိရှိနားလည် သဘောတူလက်ခံရမည်။
- (ဏ) စတင်တူးဖော်မှုလုပ်ငန်းမှ ထွက်ရှိသည့် အပေါ်ယံ မြေဆီလွှာများ (Top Soil) ကို စနစ်တကျ စုပုံ ထိန်းသိမ်းထားရှိ၍ ထိုမြေဆီလွှာများကို သတ္တုတွင်း ပိတ်သိမ်းချိန်တွင် တူးဖော်ထားသည့် ကျင်း၊ ချိုင့်၊ ကလိုင်းများမြေဖို့ရာတွင် ပြန်လည်အသုံးပြုပြီး မိုင်းပိတ်သိမ်းမှု လုပ်ငန်းစဉ်ပါ စီမံချက်များအတိုင်း သစ်တော၊ သစ်ပင်များကို ရှင်သန်သည်အထိ ပြန်လည်စိုက်ပျိုးပေးရန် တာဝန်ယူရမည်။

- (တ) တူးဖော်ပြီးမြေဧရိယာတွင် ကုမ္ပဏီမှသစ်ပင်စိုက်ပျိုးနိုင်သည့်အထိ မြေပြန်လည်ဖို့ ပေးရန်နှင့် သစ်တောစိုက်ခင်းများ ပြန်လည်တည်ထောင်ပေးခြင်း (သို့မဟုတ်) သစ်ပင်ပြန်လည် စိုက်ပျိုးမည့် ကုန်ကျစရိတ်ကို ကျခံပေးရမည်။
- (ထ) တူးဖော်ခြင်းမှထွက်ရှိလာသော စွန့်ပစ်ပစ္စည်းများသည် မြစ်ချောင်း၊ အင်းအိုင်များ ကိုသော်လည်းကောင်း၊ အများပြည်သူတို့နှင့် သက်ဆိုင်သောလမ်းများ၊ အဆောက်အဦ များကိုသော်လည်းကောင်း၊ ညစ်ညမ်းမှု၊ ပိတ်ဆို့မှုနှင့် အခြားပတ်ဝန်းကျင်ညစ်ညမ်း ထိခိုက်မှုများ မရှိစေရန် ဆောင်ရွက်ရမည်။
- (ဒ) တူးဖော်ထုတ်လုပ်ရာမှ ထွက်ရှိလာသော စွန့်ပစ်မြေစာများသည် ပတ်ဝန်းကျင် လယ်ယာမြေများ၏ မြေဆီလွှာထိခိုက်ပျက်စီးမှုနှင့်မြစ်ချောင်းများ ညစ်ညမ်းမှု တို့ကြောင့် ဒေသခံပြည်သူများ၏ လူမှုစီးပွား ထိခိုက်ပျက်စီးမှု မဖြစ်ပေါ်စေရန်အတွက် စာချုပ်ဝင်နှစ်ဦးတို့ကရွေးချယ်အတည်ပြုထားသောမြေနေရာ (Destination) တွင်သာ စွန့်ပစ်ရမည်။ သတ္တုဆင့်တက်ပြုပြင်မှုလုပ်ငန်း အဆင့်ဆင့်နှင့် သတ္တုသန့်စင် နည်းစဉ် ဖြင့် ထုတ်လုပ်ဆောင်ရွက်ရာတွင် စက်ရုံ၏စွန့်ပစ်ပစ္စည်း (Tailing)များအား စွန့်ပစ်ကန် (Tailing Pond)အတွင်းသာ စနစ်တကျ စွန့်ပစ်ရမည်။
- (ခ) လုပ်ငန်းဆောင်ရွက်ခွင့်ပြုသည့် ခွင့်ပြုမိန့်ပါ လုပ်ကွက်မြေနေရာနှင့် စပ်လျဉ်း၍ အငြင်းပွားမှု၊ စောဒကတက်မှုများ၊ သဘာဝပတ်ဝန်းကျင်ထိခိုက်ပျက်စီးစေမှုနှင့် သက်ဆိုင်သော တိုင်ကြားချက်များ ဖြစ်ပွားပါက ကန်ထရိုက်တာမှ တာဝန်ယူ ဖြေရှင်းရန်နှင့် မဖြေရှင်းနိုင်ပါက ခွင့်ပြုမိန့် ရုပ်သိမ်းခြင်း၊ ပေးသွင်းထားသည့် အခွန်အခနှင့် အခြားပေးသွင်းမှုများသိမ်းယူခြင်း၊ လုပ်ကွက် ပိတ်သိမ်းခြင်းခံရမည်ကို သဘောတူလက်ခံရမည်။
- (န) တူးဖော်ထုတ်လုပ်သည့်လုပ်ငန်းကြောင့် ဒေသတွင်းတည်ရှိနေသော လယ်ယာမြေ၊ အိမ်၊ ခြံ တို့နှင့် ပတ်သက်၍ ထိခိုက်မှုရှိလျှင် သက်ဆိုင်ရာတိုင်းဒေသကြီး/ ပြည်နယ် အစိုးရအဖွဲ့၏ အဆုံးအဖြတ်ကို လိုက်နာရမည်။
- (ပ) ကန်ထရိုက်တာသည် သယံဇာတနှင့်သဘာဝပတ်ဝန်းကျင်ထိန်းသိမ်းရေး ဝန်ကြီးဌာန ၏ ပတ်ဝန်းကျင်ထိခိုက်မှု ဆန်းစစ်ခြင်းဆိုင်ရာလုပ်ထုံးလုပ်နည်းနှင့်အညီ ကနဦး ပတ်ဝန်းကျင်ဆန်းစစ်ခြင်း (IEE)ကို စာချုပ်မချုပ်ဆိုမီ ပြုစုတင်ပြရမည်။ ၎င်းဆန်းစစ်ချက်ပါအချက်များကို အခြေခံ၍ ပတ်ဝန်းကျင်စီမံခန့်ခွဲမှုအစီအစဉ် (Environmental Management Plan - EMP) ကို ထုတ်လုပ်မှုမစတင်မီ သတလ () မှတစ်ဆင့် ပတ်ဝန်းကျင်ထိန်းသိမ်းရေးဦးစီးဌာနသို့ တင်ပြပြီး ပတ်ဝန်းကျင် ထိန်းသိမ်းရေးဦးစီးဌာနမှ အတည်ပြုသည့် ပတ်ဝန်းကျင်စီမံခန့်ခွဲမှုအစီအစဉ် (Environmental Management Plan - EMP) အတိုင်း အပြည့်အဝလိုက်နာ ဆောင်ရွက်ရမည်။

- (၅) ဤသဘောတူစာချုပ် သက်တမ်းကုန်ဆုံးလျှင်သော်လည်းကောင်း၊ အကြောင်းတစ်ရပ်ရပ်ကြောင့် လုပ်ငန်းရပ်စဲ၍ စာချုပ်အားရပ်စဲလျှင်သော်လည်းကောင်း၊ သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနမှ စိစစ်လက်ခံအတည်ပြုထားသော သတ္တုတွင်းလုပ်ကွက်ပိတ်သိမ်းမှု အစီအစဉ် (Mine Closure Plan) အတိုင်း စနစ်တကျ အကောင်အထည်ဖော် ဆောင်ရွက်ရမည်။
- (ဗ) ဓာတ်သတ္တုထုတ်လုပ်မှုလုပ်ငန်း ပြီးဆုံးခြင်း သို့မဟုတ် ပိတ်သိမ်းသည့်အခါ လုပ်ငန်းမြေနေရာအား သတ္တုတွင်းပိတ်သိမ်းမှု အစီအစဉ်ပါအတိုင်း မြေယာပြုပြင်ခြင်း၊ ထိန်းသိမ်းရေးနှင့် ပြန်လည်ထူထောင်ရေးလုပ်ငန်း၊ စိမ်းလန်းစိုပြေရေးလုပ်ငန်းများ အတွက် မြန်မာ့သတ္တုတွင်းနည်းဥပဒေများ၏ နည်းဥပဒေ ၁၈၅ နည်းဥပဒေခွဲ (င) နှင့်အညီ ရန်ပုံငွေထူထောင်၍ သတ်မှတ်ချက်နှင့်အညီ ဆောင်ရွက်ပေးရမည်။
- (ဘ) ဓာတ်သတ္တုထုတ်လုပ်ခြင်းလုပ်ငန်းလုပ်ငန်းကို ဆောင်ရွက်ရာတွင် ပတ်ဝန်းကျင်ထိခိုက်မှုအနည်းဆုံး ဖြစ်စေရန်နှင့် ဒေသခံပြည်သူများ၏ လူမှုစီးပွားထိခိုက်မှုမရှိစေရန် အလေးထားဆောင်ရွက်ရမည်။ နှစ်စဉ်ပတ်ဝန်းကျင်ထိန်းသိမ်းရေးလုပ်ငန်းအတွက် မြန်မာ့သတ္တုတွင်းနည်းဥပဒေ ၁၉၂ နည်းဥပဒေခွဲ (က) နှင့်အညီ ရန်ပုံငွေထားရှိရမည်။
- (မ) နိုင်ငံတော်က ပြဋ္ဌာန်းထားသည့် တည်ဆဲအခွန်အကောက်ဆိုင်ရာ ဥပဒေများအရ ပေးဆောင်ရမည့် အခွန်အကောက်နှင့် ကျသင့်သည့်အခများကို ပေးဆောင်ရမည်။
- (ဃ) လုပ်ငန်းသဘောတူစာချုပ်၌ မြန်မာနိုင်ငံတံဆိပ်ခေါင်း အက်ဥပဒေအရ သတ်မှတ်ချက်နှင့်အညီ တံဆိပ်ခေါင်းခွန်ပေးဆောင်၍ တံဆိပ်ခေါင်းကပ်ရန် တာဝန်ယူရမည်။
- (ရ) သတ္တုတူးဖော်ထုတ်လုပ်ရေးအတွက်ခန့်ထားသော အလုပ်သမားများအား အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အား ဝန်ကြီးဌာနမှ သတ်မှတ်ပြဋ္ဌာန်းချက်များ၊ အလုပ်သမားဥပဒေများပါ ပြဋ္ဌာန်းချက်များနှင့်အညီ ဆောင်ရွက် ရမည်။
- (လ) ဝန်ထမ်းနှင့်အလုပ်သမားများလုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးလုပ်ငန်းများ ကို တည်ဆဲဥပဒေများနှင့်အညီ ဆောင်ရွက်ပေးရမည်။
- (ဝ) သတ်မှတ်ခွင့်ပြုထားသော လုပ်ကွက်ဧရိယာအတွင်း အခိုင်အမာ အဆောက်အဦများ တည်ဆောက်ခြင်း၊ ဘာသာရေးဆိုင်ရာ အဆောက်အဦများ ဆောက်လုပ်ခြင်းနှင့် လူနေကျေးရွာ တည်ဆောက်ခြင်း မပြုရ။

သတလ()၏တာဝန်များ

၉-၂။ သတလ () သည် အောက်ပါတို့ကို တာဝန်ယူရမည်-

- (က) တူးဖော်ထုတ်လုပ်ရေးအတွက်လိုအပ်သည့် ယမ်းဘီလူးနှင့် ဆက်စပ်သုံးပစ္စည်းများ ဝယ်ယူရရှိရေး၊ သုံးစွဲနိုင်ရေးအတွက် ကူညီပေးရမည်။
- (ခ) တူးဖော်မှုလုပ်ငန်းတွင် ကန်ထရိုက်တာမှ ဌာနဆိုင်ရာခွင့်ပြုချက်များ ရရှိစေရန် လိုအပ်သလို ညှိနှိုင်းပံ့ပိုး ကူညီဆောင်ရွက်ပေးရမည်။

- (ဂ) ကန်ထရိုက်တာသည် နည်းပညာနှင့်ကျွမ်းကျင်မှု အကူအညီများတောင်းခံလာပါက ပံ့ပိုးကူညီ ဆောင်ရွက်ပေးရမည်။
- (ဃ) လုပ်ငန်းစီမံချက်အရ ထုတ်လုပ်မှု လျာထားချက်အား ပြည့်မီကျော်လွန်အောင် ထုတ်လုပ်နိုင်ရေး ကြိုးကြပ်သွားရန်နှင့် ထုတ်လုပ်မှုလျာထားချက်မပြည့်မီပါက စိစစ် သုံးသပ်ချက်နှင့်တကွ ဝန်ကြီးဌာန သို့ ဆက်လက်တင်ပြရမည်။
- (င) ပုံသေမြေငှားရမ်းခ၊ ဓာတ်သတ္တုခွန်နှင့် သတလ() မှရရှိမည့်အချိုးများကို အပြည့်အဝ ပေးသွင်းရေး ကြပ်မတ်ဆောင်ရွက်ရမည်။

အပိုင်း (၁၀)

သဘာဝပတ်ဝန်းကျင် ထိန်းသိမ်းရေးစီမံချက်

- ၁၀-၁။ ကန်ထရိုက်တာအနေဖြင့် စီမံကိန်းဧရိယာနှင့် ပတ်ဝန်းကျင်ဧရိယာများ၏ သဘာဝ ပတ်ဝန်းကျင်ထိန်းသိမ်း ရေးအတွက် တာဝန်ယူရမည်။ ----- ထုတ်လုပ်မှုလုပ်ငန်းကြောင့် ဖြစ်ပေါ်လာသည့် မြေယာသုံးစွဲမှု ပြဿနာ၊ လူမှုရေးဆိုင်ရာ ပြဿနာ၊ ဂေဟစနစ် ဆိုင်ရာပြဿနာ၊ လေထုညစ်ညမ်းမှုနှင့်အသံဆူညံမှု၊ တုန်ခါမှုများ၊ ရှုခင်းရှုကွက်ကို ထိခိုက်ပျက်ယွင်းစေသည့် သဘာဝပတ်ဝန်းကျင်ထိခိုက်မှု နှင့်ဆက်စပ်ပတ်သက်သည့် အခြင်းအရာများကို ကန်ထရိုက်တာက ထိန်းသိမ်းဆောင်ရွက် ရမည်။
- ၁၀-၂။ သတ္တုလုပ်ကွက်မြေနေရာအား ပြန်လည်ထူထောင်ခြင်း၊ သတ္တုတွင်းအားပြန်လည်အပ်နှံခြင်း နှင့်သတ္တုတွင်း ပိတ်သိမ်းခြင်း စီမံချက်များသည် သဘာဝပတ်ဝန်းကျင်ထိန်းသိမ်းရေး လုပ်ငန်းစဉ်များ၏ အစိတ်အပိုင်းဖြစ်ပြီး ၎င်းတွင်ပိတ်သိမ်းမှုလုပ်ငန်းအားလုံး၏ အသေးစိတ် နည်းစနစ်များ ပါဝင်သည်။ ကန်ထရိုက်တာအနေဖြင့် သတ္တုတွင်းပိတ်သိမ်းမှုစီမံချက်ကို ဝန်ကြီးဌာနသို့ တင်ပြအတည်ပြုချက် ရယူရမည်ဖြစ်ပြီး ၎င်းတွင် ဘဏ္ဍာရေး ဆိုင်ရာ စီမံခန့်ခွဲမှု၊ စီစဉ်ဆောင်ရွက်ထားမှုများ ပါဝင်ရမည်။
- ၁၀-၃။ ကန်ထရိုက်တာသည် တည်ဆဲပတ်ဝန်းကျင်ထိန်းသိမ်းရေးဥပဒေ ၊နည်းဥပဒေများနှင့် သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနတို့မှ အခါအားလျော်စွာ ထုတ်ပြန်သည့် ပတ်ဝန်းကျင်ထိန်းသိမ်းရေးဆိုင်ရာ ညွှန်ကြားချက်များကို လေးစားလိုက်နာ ရမည်။

အပိုင်း (၁၁)

လူမှုပတ်ဝန်းကျင်ဖွံ့ဖြိုးရေး တာဝန်ယူမှု

- ၁၁။ ကန်ထရိုက်တာအနေဖြင့် ဓာတ်သတ္တု အသေးစား တူးဖော်ထုတ်လုပ်သည့် ကာလ တစ်လျှောက်၌ ဒေသခံများ နှင့် လူမှုပတ်ဝန်းကျင်ဆိုင်ရာ ဖွံ့ဖြိုးတိုးတက်မှုများကို တာဝန်ယူရမည်ဖြစ်ပြီး လူမှုပတ်ဝန်းကျင်ဆိုင်ရာ လေ့လာဆန်းစစ်ချက် (Social Impact Assessment) ကို လေ့လာ၍ လုပ်ငန်းစီမံချက်တစ်ရပ်ရေးဆွဲထား ရှိရမည်။

အပိုင်း(၁၂)

ဓာတ်သတ္တုခွန်နှင့် ပုံသေမြေငှားရမ်းခ

၁၂-၁။ ဤလုပ်ငန်းသဘောတူစာချုပ်အရ ထုတ်လုပ်ထွက်ရှိလာမည့် စုစုပေါင်းတန်ချိန်အပေါ် ဓာတ်သတ္တုခွန်ကို မြန်မာ့သတ္တုတွင်းဥပဒေ၊ နည်းဥပဒေများနှင့်အညီ ဓာတ်သတ္တုပစ္စည်း(In Kind) အနေဖြင့်ဖြစ်စေ၊ အပိုင်း (၁၄) ပါ တန်ဖိုးသတ်မှတ်ချက်အတိုင်းဖြစ်စေ ကန်ထရိုက်တာ မှ ဦးစီးဌာနသို့ပေးဆောင်ရမည်။

၁၂-၂။ ကန်ထရိုက်တာသည် ပုံသေမြေငှားရမ်းခ (Dead Rent) ကို မြန်မာ့သတ္တုတွင်း ဥပဒေ၊ နည်းဥပဒေများပါ ပြဋ္ဌာန်းချက်များနှင့်အညီ ဦးစီးဌာနသို့ ပထမနှစ်အတွက် စာချုပ်မချုပ်ဆိုမီ ပေးဆောင်ရမည်။ ကျန်နှစ်စဉ် ပေးသွင်းရမည့် ပုံသေမြေငှားရမ်းခကို ခွင့်ပြုမိန့် သက်တမ်း စသည့်နေ့မှစ၍ ရက်ပေါင်း ၃၀ အတွင်းခြောက်လလျှင် တစ်ကြိမ်စီဖြင့် နှစ်ကြိမ်ခွဲ၍ ပေးသွင်း နိုင်သည်။

၁၂-၃။ ကန်ထရိုက်တာသည် ပုံသေမြေငှားရမ်းခ (Dead Rent) ကို မြန်မာ့သတ္တုတွင်းဥပဒေ၊ နည်းဥပဒေများပါ ပြဋ္ဌာန်းချက်များနှင့်အညီ-

- (က) ထူထောင်မှုကာလတွင် တစ်နှစ်လျှင် (၁)စတုရန်းကီလိုမီတာအတွက်မြန်မာကျပ်()
 - (ခ) ထုတ်လုပ်မှုကာလတွင် တစ်နှစ်လျှင် (၁)စတုရန်းကီလိုမီတာအတွက် မြန်မာကျပ် ()
- ကို ဝန်ကြီးဌာန၊ ဦးစီးဌာနသို့ ပေးဆောင်ရမည်။

အပိုင်း(၁၃)

ထုတ်လုပ်မှုအပေါ်ခွဲဝေခံစားခြင်း

၁၃-၁။ ဤသဘောတူစာချုပ်ပါ လုပ်ကိုင်ခွင့်ရှိသော လုပ်ကွက်ဧရိယာအတွင်း၌ တူးဖော်ထုတ်လုပ်ရာမှ ထွက်ရှိလာ သော ----- တန်ချိန်စုစုပေါင်း၏ () ရာခိုင်နှုန်းကို အထက်အပိုဒ် ၁၂-၁ နှင့်အညီနိုင်ငံတော်အတွက် ဓာတ်သတ္တုခွန်အဖြစ် ဦးစီးဌာနသို့ပေးဆောင်ပြီး နောက်ကျန် ရှိသော ----- တန်ချိန်အပေါ်တွင် သတလ()မှ (၃၀)ရာခိုင်နှုန်းနှင့် ကန်ထရိုက်တာမှ (၇၀)ရာခိုင်နှုန်းအချိုးဖြင့် အောက်ပါအတိုင်း ခွဲဝေယူရမည်-

ထုတ်ကုန်ပစ္စည်း_____	=	ဓာတ်သတ္တုခွန်_____	+	ကျန်-----

()	=	၃ % ၊ ၄%	+	၉၇ %၊ ၉၆%
		၁၄		
(၁၀၀) တန်	=	(၃)တန်/၄တန်	+	(၉၇)တန်/၉၆တန်
ကျန်-----	=	သတလ()	+	ကန်ထရိုက်တာ
()	=	၃၀%	+	၇၀%
(၉၇) တန်	=	(၂၉.၁)တန်	+	(၆၇.၉)တန်
(၉၆)တန်	=	(၂၈.၈)တန်	+	(၆၇.၂)တန်

၁၃-၂။ ထုတ်လုပ်မှုအပေါ်ခွဲဝေခံစားမှုအရ သတလ()သည် ဓာတ်သတ္တုပစ္စည်း (In Kind) ကိုသော်လည်းကောင်း၊ အပိုင်း(၁၄)၊ အပိုဒ် ၁၄ တွင်ဖော်ပြထားသည့်ဈေးနှုန်းဖြင့် ဝန်ကြီးဌာန မှ အတည်ပြုထားသော ငွေသား (In Cash) ကိုသော်လည်းကောင်း ရယူနိုင်သည်။

အပိုင်း(၁၄)

ထုတ်ကုန်ပစ္စည်းတန်ဖိုးသတ်မှတ်ခြင်း

၁၄။ သတလ()မှအချိုးကျရရှိမည့် စက်မှုတွင်းထွက်ကုန်ကြမ်းနှင့်ဓာတ်သတ္တုခွန်အတွက်ရရှိသည့် စက်မှုတွင်းထွက်ကုန်ကြမ်း အားလုံးတို့၏ တစ်တန်တွင်းဝတန်ဖိုး ကာလပေါက်ဈေးနှုန်းအား ပူးတွဲစီမံခန့်ခွဲရေး ကော်မတီ၏ ထောက်ခံချက်ဖြင့်လည်းကောင်း၊ သတ္တုများကို ရောင်းချရာ၌ LME ဈေးနှုန်းကို အခြေခံ၍ ဦးစီးဌာနမှ တွက်ချက်ထားသော ဈေးနှုန်းထောက်ခံချက် ဖြင့်လည်းကောင်း သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ စီမံခန့်ခွဲရေး ကော်မတီသို့ တင်ပြဆုံးဖြတ် သတ်မှတ်ရမည်။

အပိုင်း(၁၅)

သိုလှောင်ခြင်း၊ လွှဲပြောင်းခြင်းနှင့် သယ်ယူရောင်းချခြင်း

၁၅-၁။ ထုတ်လုပ်ရရှိသော သတ္တု/ သတ္တုသန့်စင်များကို ကန်ထရိုက်တာသည် လုံခြုံရေးစိတ်ချ ရသောနေရာ၊ သိုလှောင်ခန်းတို့တွင် နှစ်ဖက်ညှိနှိုင်းသတ်မှတ်ထားသည့် လုံခြုံမှုအစီအမံအရ သေချာစွာထည့်သွင်းထား ရမည်။

၁၅-၂။ သတလ()မှ အချိုးကျရရှိမည့် ဓာတ်သတ္တုများကို လိုအပ်ပါက သတလ()မှ သတ်မှတ်ထားသော နေရာတွင် ကန်ထရိုက်တာမှ လွှဲပြောင်းပေးရမည်။

၁၅-၃။ အပိုဒ် ၁၃-၁ အရ ကန်ထရိုက်တာမှ အချိုးကျရရှိသော ဓာတ်သတ္တုများ သယ်ယူခြင်းကို ဝန်ကြီးဌာန လုပ်ထုံးလုပ်နည်းများနှင့်အညီ ပြည်တွင်း၌လွတ်လပ်စွာ ဆောင်ရွက်နိုင်သည်။

၁၅-၄။ သတလ()မှ အချိုးကျရရှိသော ဓာတ်သတ္တုများ အားလုံးကိုသော်လည်းကောင်း၊ တစ်စိတ် တစ်ဒေသကို သော်လည်းကောင်း၊ အပိုဒ် ၁၄ ပါ တန်ဖိုးသတ်မှတ်ချက်အတိုင်း ကန်ထရိုက်တာသို့ ရောင်းချနိုင်သည်။

အပိုင်း(၁၆)

အခွန်အကောက်များ

၁၆-၁။ ပြည်ထောင်စုသမ္မတမြန်မာနိုင်ငံတော်အစိုးရမှ အခါအားလျော်စွာ သတ်မှတ်ပြဌာန်းထားသော အခွန် အကောက်များကို တည်ဆဲဥပဒေ၊ နည်းဥပဒေ၊ အမိန့်ညွှန်ကြားချက်များနှင့်အညီ ကန်ထရိုက်တာမှ ပေးဆောင် ရမည်။

၁၆-၂။ သတလ()သည် ကန်ထရိုက်တာမှ ပေးဆောင်ရန်ရှိသည့် ဝင်ငွေခွန်နှင့် အခြား အခွန် အကောက်များကို တည်ဆဲအခွန်အကောက်ဆိုင်ရာ ဥပဒေပါအတိုင်း သက်သာခွင့် ရရှိရေးကို ကူညီဆောင်ရွက်ပေးရမည်။

အပိုင်း(၁၇)

အာမခံထားရှိခြင်း

၁၇။ ကန်ထရိုက်တာသည် မြန်မာ့အာမခံဥပဒေအရ လိုအပ်သော အာမခံများထားရှိရမည်။

အပိုင်း(၁၈)

အဆိုပြုငွေ

၁၈။ ကန်ထရိုက်တာသည် အဆိုပြုငွေအဖြစ် လုပ်ကွက်(၁)ကွက် အတွက် မြန်မာကျပ်-----
-/(ကျပ်-----တိတိ) ကို ဤ သဘောတူစာချုပ် မချုပ်ဆိုမီ ပေးသွင်းရမည်။

အပိုင်း(၁၉)

ငွေပေးချေခြင်း

၁၉-၁။ ကန်ထရိုက်တာသည် ဤလုပ်ငန်းသဘောတူစာချုပ်အရ သတလ()သို့ ပေးသွင်းရန်ရှိသော
ငွေများ၊ အခွန်အခများကို သတလ() မှသတ်မှတ်ပေးထားသော မြန်မာနိုင်ငံအတွင်းရှိ
အစိုးရဘဏ်တွင် ပေးချေရန် ကျရောက်သည့်နေ့မှ ရက်ပေါင်း(၃၀) အတွင်းပေးသွင်းရမည်။

၁၉-၂။ အကယ်၍ ကန်ထရိုက်တာသည် အပိုဒ် ၁၉-၁ပါ ပေးသွင်းရန် ရှိသောငွေများကို ပေးသွင်းရန်
ပျက်ကွက်ခဲ့လျှင် သတလ()က ကန်ထရိုက်တာသို့ရက်ပေါင်း (၉၀) အတွင်း စာဖြင့်
(၃)ကြိမ်တိုင် အသိပေးနှိုးဆော် အကြောင်းကြားရန်ဖြစ်ပြီး ဆက်လက် ပျက်ကွက်နေပါက
မြန်မာ့သတ္တုတွင်းနည်းဥပဒေများ၏ နည်းဥပဒေ ၂၁၁ နည်းဥပဒေခွဲ(က) နှင့်အညီ
ဝန်ကြီးဌာနသို့ တင်ပြ၍ ခွင့်ပြုမိန့်ကို ဆိုင်းငံ့ထားစေခြင်း(သို့မဟုတ်) ပယ်ဖျက်ခြင်း
ပြုနိုင်သည်။

အပိုင်း(၂၀)

အငြင်းပွားမှု ဖြေရှင်းခြင်း

၂၀။ ဤလုပ်ငန်းသဘောတူစာချုပ်နှင့်ပတ်သက်၍ အငြင်းပွားမှုတစ်စုံတစ်ရာပေါ်ပေါက်လာပါက
နှစ်ဦးနှစ်ဖက် ပြေလည်စွာ ညှိနှိုင်းဖြေရှင်းရမည်။ ထိုသို့ဖြေရှင်း၍မရပါက ထိုအငြင်းပွားမှုကို
၂၀၁၆ ခုနှစ် ပြည်ထောင်စု လွှတ်တော်ဥပဒေအမှတ် ၅ ဖြင့် ပြဋ္ဌာန်းသည့် အနုညာတ
စီရင်ဆုံးဖြတ်ခြင်း ဥပဒေနှင့်အညီ ဖြေရှင်းဆောင်ရွက်ရမည်။ အနုညာတစီရင် ဆုံးဖြတ်မည့်
နေရာသည် ပြည်ထောင်စုသမ္မတမြန်မာနိုင်ငံတော်၊ နေပြည်တော် ဖြစ်စေရမည်။ အမှုအတွက်
ကုန်ကျစရိတ်အား အမှုရှုံးသူကကျခံစေရမည်။

အပိုင်း(၂၁)

စီမံခန့်ခွဲခြင်း

၂၁-၁။ ပူးတွဲစီမံခန့်ခွဲရေးကော်မတီ

(က) သတလ()နှင့် ကန်ထရိုက်တာတို့ ကိုယ်စားလှယ်များပါဝင်သော ပူးတွဲစီမံခန့်ခွဲရေး
ကော်မတီတစ်ခု ဖွဲ့စည်းရမည်။ ၎င်းကော်မတီတွင် အဖွဲ့ဝင်(၅)ဦးပါဝင်ပြီး သတလ()
ဦးဆောင် ညွှန်ကြားရေးမှူးသည် ဥက္ကဋ္ဌ ဖြစ်စေရမည်။ ကန်ထရိုက်တာမှအဖွဲ့ဝင်(၂) ဦး

ပါဝင်စေလျက် သတလ()မှ အဖွဲ့ဝင် (၃)ဦးပါဝင် စေရမည်။ ဥက္ကဋ္ဌမှ ကော်မတီ အတွင်းရေးမှူးတစ်ဦးကို ခန့်ထားရမည်။ လိုအပ်ပါက နှစ်ဦးနှစ်ဖက် ညှိနှိုင်း၍ ပူးတွဲ စီမံခန့်ခွဲရေးကော်မတီ အဖွဲ့ဝင်ကို ထပ်မံတိုးချဲ့ ဖွဲ့စည်းနိုင်သည်။

- (ခ) ကော်မတီသည် နေပြည်တော် (သို့မဟုတ်)နှစ်ဖက်သဘောတူညီမှုရရှိထားသော အခြား သင့်လျော်ရာ နေရာတွင် (၆)လတစ်ကြိမ် တွေ့ဆုံညှိနှိုင်းဆွေးနွေးရမည်။ လိုအပ်ပါက ဥက္ကဋ္ဌသည် ဤကော်မတီ၏ အစည်းအဝေးကို အချိန်မရွေး ခေါ်ယူနိုင်သည်။
- (ဂ) ကော်မတီဝင်များအတွက် အခကြေးငွေများ(သို့မဟုတ်) အခြားစရိတ်များကို ပူးတွဲ စီမံခန့်ခွဲရေး ကော်မတီ၏ အဆုံးအဖြတ်ဖြင့်သာ သတ်မှတ်ဆောင်ရွက်ရမည်။ ယင်းအခကြေးငွေကို ကန်ထရိုက်တာ မှ ကျခံရမည်။
- (ဃ) ကော်မတီသည် ဤစာချုပ်အရ ဓာတ်သတ္တုတူးဖော်ထုတ်လုပ်မှုနှင့် ပတ်သက်သော လုပ်ငန်းစဉ်များ၊ နည်းပညာဆိုင်ရာ ကိစ္စရပ်များ၊ စီမံခန့်ခွဲမှုကိစ္စများ၊ ရောင်းချမှု ကိစ္စရပ်များအပါအဝင် ဤလုပ်ငန်းသဘောတူစာချုပ်ပါ လုပ်ငန်းအရပ်ရပ်ကို ညှိနှိုင်း ဆွေးနွေးဆောင်ရွက်ရမည်။
- (င) ကော်မတီ၏ ညှိနှိုင်းဆုံးဖြတ်ချက်များကို သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန၊ စီမံခန့်ခွဲရေးကော်မတီသို့ တင်ပြ အတည်ပြုချက်ရယူ ဆောင်ရွက်ရမည်။

၂၁-၂။ လုပ်ငန်း စီမံခန့်ခွဲခြင်း

- (က) ကန်ထရိုက်တာသည် နေ့စဉ်လုပ်ငန်းရပ်များ ကြီးကြပ်ကွပ်ကဲ ဆောင်ရွက်နိုင်ရန် အတွက် သတ်မှတ်သော အရည်အချင်းနှင့်ပြည့်စုံသည့် ကျွမ်းကျင်ပြီး အတွေ့အကြုံ ရှိသူတစ်ဦးအား မန်နေဂျာအဖြစ် ခန့်ထားရမည်။ မန်နေဂျာသည် ပူးတွဲစီမံခန့်ခွဲရေး ကော်မတီမှ သတ်မှတ်ပေးထားသော စည်းမျဉ်း ဘောင်အတွင်းမှ လုပ်ငန်းအစီအစဉ် များကို အပြည့်အဝတာဝန်ယူ၍ ကြီးကြပ်ကွပ်ကဲ ဆောင်ရွက် ရမည်။
- (ခ) ကန်ထရိုက်တာသည် အောက်ပါတာဝန်နှင့်လုပ်ပိုင်ခွင့်များကို မန်နေဂျာအား ကြီးကြပ် လမ်းညွှန်ပေး၍ လုပ်ကိုင်ဆောင်ရွက်စေရမည်-
 - (၁) နှစ်စဉ်ငွေကြေးအသုံးစရိတ် ခန့်မှန်းခြေများပြုစုရေးဆွဲခြင်းနှင့် လုပ်ငန်းစဉ်များ အရ၊ ပြန်လည်ပြုပြင်ထားသည့် အသုံးစရိတ် ခန့်မှန်းခြေများ ပြုစုရေးဆွဲခြင်း။
 - (၂) လုပ်ငန်းကိစ္စအဝဝနှင့်သက်ဆိုင်သော သုံးလပတ်အစီရင်ခံစာနှင့် နှစ်ချုပ် အစီရင်ခံစာများ ရေးဆွဲခြင်း။
 - (၃) လုပ်ငန်းအတွက် လိုအပ်သောဝန်ထမ်းနှင့် လုပ်သားများကို သတလ()၏ သဘောတူညီမှု ဖြင့်ဖြည့်စွက်ခြင်း၊ ခန့်ထားခြင်း။

- (၄) လုပ်ငန်းခွင် ဘေးအန္တရာယ်ကင်းရှင်းရေးနှင့် ကျန်းမာရေးကောင်းမွန်စေရေး၊ လုပ်ငန်းခွင် ပတ်ဝန်းကျင်ထိန်းသိမ်းရေးနှင့် စီမံခန့်ခွဲမှုအစီအစဉ်များကို အကောင်အထည်ဖော် ဆောင်ရွက်စေခြင်း။

အပိုင်း(၂၂)

လုပ်ငန်းများ ကြီးကြပ်ဆောင်ရွက်ခြင်း

- ၂၂-၁။ ကန်ထရိုက်တာသည် လုပ်ငန်းကာလအတွင်း သတလ()မှ ကိုယ်စားလှယ်နှစ်ဦးထားရှိရန် သဘောတူရမည်။ ယင်းကိုယ်စားလှယ်များ၏ နေထိုင်သွားလာရေး၊ စားသောက်ရေးနှင့် ပူးတွဲစီမံခန့်ခွဲရေးကော်မတီမှ သတ်မှတ်ပေးထားသော လစဉ်ထောက်ပံ့ကြေးငွေများကို ကန်ထရိုက်တာမှ စီမံဆောင်ရွက်ပေးရမည်။
- ၂၂-၂။ သတလ()ကိုယ်စားလှယ်များအား ဤလုပ်ငန်းသဘောတူစာချုပ်ပါ လုပ်ကိုင်ခွင့်ရှိသော လုပ်ကွက်များ၌ ထူထောင်မှုလုပ်ငန်းများ၊ ထုတ်လုပ်မှုလုပ်ငန်းများကို ဤလုပ်ငန်းသဘောတူ စာချုပ်ပါအတိုင်း ကြီးကြပ်ဆောင်ရွက်စေရမည်။ ကိုယ်စားလှယ်များသည် ပုံမှန်လုပ်ငန်း ဆောင်ရွက်နေမှုများကို ဝင်ရောက်စွက်ဖက်မှု မျိုးမဖြစ်စေရ။
- ၂၂-၃။ ဝန်ကြီးဌာနမှ တာဝန်ပေးအပ်ထားသောစစ်ဆေးရေးအရာရှိများသည် လိုအပ်ပါက သင့်လျော် သည့်အချိန်တွင် ဤလုပ်ငန်းသဘောတူစာချုပ်အရ လုပ်ကိုင်ခွင့်ရှိသော ဧရိယာအတွင်းရှိ လုပ်ငန်းများအား ဝင်ရောက် စစ်ဆေးခွင့်ရှိသည်။ ကန်ထရိုက်တာသည် အထက်ဖော်ပြပါ ပုဂ္ဂိုလ်များမှ ကန်ထရိုက်တာ၏ လုပ်ငန်းများနှင့် ပတ်သက်သော နည်းပညာပိုင်းဆိုင်ရာနှင့် ထုတ်လုပ်မှုလုပ်ငန်းဆိုင်ရာ အချက်အလက်များ၊ စာရင်းဇယားများ တောင်းခံလာပါက ဆောလျင်စွာကူညီပံ့ပိုးပေးရမည်။

အပိုင်း(၂၃)

အာမခံစပေါ်ငွေ

- ၂၃-၁။ ကန်ထရိုက်တာသည် ဤလုပ်ငန်းသဘောတူစာချုပ် မချုပ်ဆိုမီ အာမခံစပေါ်ငွေအဖြစ် လုပ်ကွက်(၁)ကွက်အတွက် မြန်မာကျပ်...../- (ကျပ်.....တိတိ)နှုန်းဖြင့် နေပြည်တော်၊ မြန်မာ့စီးပွားရေးဘဏ်၊ သတလ() ငွေစာရင်းသို့ ပေးသွင်းရမည်။ အာမခံစပေါ်ငွေကို လုပ်ငန်းသဘောတူ စာချုပ်သက်တမ်း တိုးမြှင့်သည့်ကာလ အထိ (သို့မဟုတ်) ကန်ထရိုက်တာမှ လုပ်ငန်းသဘောတူစာချုပ်ပါ တာဝန်ဝတ္တရားများ အားလုံးဆောင်ရွက် ပြီးစီးသည်အထိ လုပ်ငန်း သဘောတူစာချုပ်သက်တမ်းတစ်လျှောက်ထားရှိရမည်။
- ၂၃-၂။ ဤလုပ်ငန်းသဘောတူစာချုပ်ပါ သဘောတူညီချက်များအတိုင်း ဆောင်ရွက်ရန်ကန်ထရိုက်တာမှ ပျက်ကွက်ခဲ့လျှင် အပိုင်း(၂၄)ပါအတိုင်း စာချုပ်ကိုရပ်စဲ၍ သတလ()မှ အာမခံစပေါ်ငွေ အားလုံးကို သိမ်းယူနိုင်သည်။ လုပ်ငန်းသဘောတူစာချုပ် သက်တမ်း ကုန်ဆုံးလျှင် သော်လည်းကောင်း၊ ကန်ထရိုက်တာ၏အပြစ်ကြောင့်မဟုတ်ဘဲ တစ်စုံတစ်ရာသောကြောင်း ကြောင့် နှစ်ဖက်လုပ်ငန်းသဘောတူစာချုပ် ဖျက်သိမ်းလျှင်သော်လည်းကောင်း၊ သတလ()

သည်ကန်ထရိုက်တာမှပေးရန် ကျန်ရှိသောကြွေးမြီများကိုနှုတ်ယူ၍ ကျန်သော အာမခံစပေါ်ငွေကို ကန်ထရိုက်တာသို့ ပြန်လည်ထုတ်ပေးရမည်။

အပိုင်း(၂၄)

စာချုပ်ရပ်စဲခြင်း

၂၄-၁။ ဤလုပ်ငန်းသဘောတူစာချုပ်ကို အောက်ဖော်ပြပါအချက်အလက်များအနက် တစ်ခုခုဖြစ်ပေါ်လာပါက မည်သည့်ဘက်ကမဆို ရက်ပေါင်း(၉၀) ကြိုတင်သတိပေးပြီး၊ ဝန်ကြီးဌာန၏အတည်ပြုချက်ဖြင့် စာချုပ်ရပ်စဲနိုင်သည်-

- (က) တူးဖော်ထုတ်လုပ်မှုလုပ်ငန်းသည် နှစ် နှစ် ဆက်တိုက် အရှုံးပေါ်ပေါက်နေခြင်း။
- (ခ) လုပ်ငန်းသဘောတူစာချုပ်ပါ စည်းကမ်းချက်တစ်ရပ်ရပ်အား စာချုပ်ဝင်တစ်ဖက်ဖက်မှ ဖောက်ဖျက်ခြင်း။
- (ဂ) မလွန်ဆန်နိုင်သောဖြစ်ရပ်တစ်ခုသည် (၆)လထက်ကျော်လွန်၍ တစ်ဆက်တည်းဖြစ်ပွားနေခြင်း။
- (ဃ) လုပ်ငန်းသဘောတူစာချုပ် လက်မှတ်ရေးထိုးသည့်နေ့မှ (၆) လအတွင်းလုပ်ငန်းများ စတင်ဆောင်ရွက်နိုင်မှုမရှိခြင်း။
- (င) စာချုပ်ပါ လုပ်ငန်းဆောင်ရွက်ခွင့်ပြုထားသော လုပ်ကွက်မြေနေရာ ပိုင်ဆိုင်မှုနှင့် စပ်လျဉ်း၍ အရှုပ်အရှင်း တစ်စုံတစ်ရာဖြစ်ပွားခြင်း။
- (စ) လုပ်ငန်းသဘောတူစာချုပ် သက်တမ်းကုန်ဆုံးခြင်း။

၂၄-၂။ ဤလုပ်ငန်းသဘောတူစာချုပ်၌ တစ်စုံတစ်ရာ ပါဝင်မှုမရှိစေကာမူ နှစ်ဦးနှစ်ဖက်ညှိနှိုင်းပြီး၊ စာဖြင့်ရေးသား ထားသော သဘောတူညီချက်ရယူ၍ ဝန်ကြီးဌာန၏အတည်ပြုချက်ဖြင့် ဤလုပ်ငန်းသဘောတူစာချုပ်ကို ရပ်စဲနိုင်သည်။

၂၄-၃။ ဤလုပ်ငန်းသဘောတူစာချုပ်ကို ရပ်စဲခြင်းအားဖြင့် ဤလုပ်ငန်းသဘောတူစာချုပ်ပါ ရှေ့ဆက်လက်ဆောင်ရွက်ရမည့် တာဝန်ဝတ္တရားများ၊ လုပ်ကိုင်ခွင့်များ၊ လုပ်ငန်းဆောင်ရွက်ရန် အချက်အလက်များအားလုံး လုံးဝပြီးပြတ်ပြီးဖြစ်သည်ဟု မှတ်ယူရမည်။ သို့ရာတွင် ကန်ထရိုက်တာသည် ပေးရန်တာဝန်များအတွက် ဆက်လက် တာဝန်ရှိစေရမည်။

၂၄-၄။ ဤလုပ်ငန်းသဘောတူစာချုပ်ပါ ကန်ထရိုက်တာ၏ ရင်းနှီးမြှုပ်နှံမှုလုပ်ငန်း၊ မတည်ငွေရင်းတို့နှင့် စပ်လျဉ်း၍ မည်သည့် နိုင်ငံခြားသား သို့မဟုတ် နိုင်ငံခြားအဖွဲ့အစည်းကမျှ တိုက်ရိုက်သော်လည်းကောင်း၊ သွယ်ဝိုက်၍ သော်လည်းကောင်း ပိုင်ဆိုင်ခြင်း သို့မဟုတ် တစ်နည်းနည်းဖြင့် စီမံခန့်ခွဲခြင်းမရှိစေရ။ အကယ်၍နိုင်ငံခြားသား သို့မဟုတ် နိုင်ငံခြားအဖွဲ့အစည်းက ပိုင်ဆိုင်ကြောင်း သို့မဟုတ် တစ်နည်းနည်းဖြင့်စီမံခန့်ခွဲကြောင်း သက်ဆိုင်ရာက စစ်ဆေးတွေ့ရှိလျှင် ခွင့်ပြုမိန့် ရုပ်သိမ်းခြင်းနှင့် စာချုပ်ရပ်စဲသည်အထိ အရေးယူခြင်း ခံရမည်။

အပိုင်း(၂၅)

ထိန်းသိမ်းခြင်း

၂၅။ ကန်ထရိုက်တာသည် ဤလုပ်ငန်းသဘောတူစာချုပ်ပါအချက်အလက်များ၊ စာချုပ်ပါတာဝန်များ၊ လုပ်ငန်းအစီအစဉ်များနှင့် အခြားပတ်သက်ရာပတ်သက်ကြောင်း သတင်းအချက်အလက်များကို ဥပဒေနှင့်အညီ ထိန်းသိမ်းထားရမည်။

အပိုင်း(၂၆)

မှတ်တမ်းများ၊ ငွေစာရင်းများနှင့် စာရင်းစစ်ဆေးခြင်း

၂၆-၁။ ကန်ထရိုက်တာသည် ဤလုပ်ငန်းသဘောတူစာချုပ်ပါ လုပ်ငန်းနှင့်ပတ်သက်သည့် မှတ်တမ်းများ၊ ငွေစာရင်းများသည်တို့ကိုမြန်မာနိုင်ငံစာရင်းကောင်စီမှထုတ်ပြန်ထားသည့် Myanmar Accounting Standard များအတိုင်း စာရင်းများထိန်းသိမ်းထားရှိရန် တာဝန်ရှိသည်။ စာရင်းဇယားများကို မြန်မာဘာသာဖြင့် ထားရှိရမည်။

၂၆-၂။ ဤလုပ်ငန်းသဘောတူစာချုပ်အရ သတလ()သည် ထုတ်လုပ်မှု၊ သိုလှောင်မှု မှတ်တမ်းများနှင့်ပတ်သက်၍ စစ်ဆေးခွင့်ရှိသည်။

၂၆-၃။ သတလ()သည် လိုအပ်ပါက ပြင်ပမှ စာရင်းစစ်တစ်ဦးကို စစ်ဆေးရန် ခန့်ထားနိုင်သည်။

အပိုင်း(၂၇)

မလွန်ဆန်နိုင်သောဖြစ်ရပ်များ

၂၇-၁။ “မလွန်ဆန်နိုင်သောဖြစ်ရပ်ဆိုသည်မှာ” သဘာဝဘေးအန္တရာယ်ကျရောက်မှု၊ ရေကြောင့်ဘေးအန္တရာယ် ကျရောက်မှု၊ သပိတ်မှောက်ခြင်း၊ အလုပ်သမားများ၏ နှောင့်ယှက်မှုများ၊ စစ်ဖြစ်ပွားခြင်း၊ ပိတ်ဆို့မှု၊ ဆူပူမှု၊ ကူးစက်တတ်သောရောဂါဖြစ်ပွားမှု၊ မြေပြိုခြင်း၊ ငလျင်လှုပ်ခြင်း၊ မုန်တိုင်းကျခြင်း၊ မိုးကြိုးပစ်ခြင်း၊ ရေကြီးခြင်း၊ ရေလွှမ်းမိုးခြင်း၊ ပေါက်ကွဲခြင်းများနှင့် အခြားအလားတူထိန်းချုပ်၍ မရနိုင်သောဖြစ်ရပ်များ (သို့မဟုတ်) မည်သည့်ဖက်ကမျှ ကြိုးစားအားထုတ်မှုဖြင့် တားဆီးမရနိုင်သောဖြစ်ရပ်များ ပါဝင်သည်။

၂၇-၂။ ကန်ထရိုက်တာက မိမိလိုက်နာဆောင်ရွက်ရမည့် တာဝန်တစ်စိတ်တစ်ဒေသကိုဖြစ်စေ၊ အားလုံးကိုဖြစ်စေ မလွန်ဆန်နိုင်သောဖြစ်ရပ်ကြောင့်ခေတ္တဆိုင်းငံ့ရမည့်အခြေအနေ ပေါ်ပေါက်လာလျှင် (၂၁) ရက် (နှစ်ဆယ့် တစ်ရက်) အတွင်း သတလ()သို့ စာဖြင့် အကြောင်းကြားရမည်။ ဤသို့ အကြောင်းကြားခြင်းကို သတလ() မှ လက်ခံစိစစ်ပြီး ဝန်ကြီးဌာန၏ အတည်ပြုချက်ဖြင့် မလွန်ဆန်နိုင်သောဖြစ်ရပ် အချိန်ကာလအတွက် ဆောင်ရွက်ရမည့် တာဝန်များ ပျက်ကွက်ခြင်း (သို့မဟုတ်) နှောင့်နှေးကြန့်ကြာမှုများကို မလွန်ဆန်နိုင်သောဖြစ်ရပ်နှင့်အညီ ကင်းလွတ်ခွင့်ပြုရမည်။ ထိုမလွန်ဆန်နိုင်သော အခြေအနေကို အမြန်ဆုံး ကျော်လွှားနိုင်အောင် ဆောင်ရွက်ရမည်။

၂၇-၃။ အပိုဒ် ၂၇-၁ ပါ အတိုင်း မလွန်ဆန်နိုင်သောဖြစ်ရပ်ပေါ်ပေါက်မှုကို တစ်ဖက်မှ အသိပေးပြီး နှစ်ဦးနှစ်ဖက် အတည်ပြုလက်ခံထားသောဖြစ်ရပ်မှ ပေါ်ပေါက်လာသည့် ကြန့်ကြာမှု၊ ဆုံးရှုံးမှုများ အတွက် မည်သည့်ဘက်တွင်မှ တာဝန်မရှိစေရ။

အပိုင်း(၂၈)

အခြားဓာတ်သတ္တုပစ္စည်းများတွေ့ရှိခြင်း

၂၈-၁။ ဤလုပ်ငန်းသဘောတူစာချုပ်အရ ----- တူးဖော်ထုတ်လုပ်နေစဉ်-----မှအပ အခြား သော ဓာတ်သတ္တုပစ္စည်းများ၊ အဖိုးတန်ဓာတ်သတ္တုများဖြစ်သည့် ရွှေ၊ ပလက်တီနမ် နှင့် ကျောက်မျက်ရတနာများ၊ ရှေးဟောင်းပစ္စည်းများတစ်ခုခုကို မိမိလုပ်ကွက်အတွင်း၌ တူးဖော် တွေ့ရှိပါက ထိုသို့တွေ့ရှိကြောင်း ကန်ထရိုက်တာက သတလ()သို့ ချက်ချင်း အကြောင်း ကြားပြီး နိုင်ငံတော်သို့ အပ်နှံရမည်။ တူးဖော်တွေ့ရှိသော -----မှအပ အခြား ဓာတ်သတ္တု ပစ္စည်းများ၊ အဖိုးတန်ဓာတ်သတ္တုများဖြစ်သည့်ရွှေ၊ ပလက်တီနမ်နှင့် ကျောက်မျက် ရတနာ များ၊ ရှေးဟောင်းပစ္စည်းများသည် နိုင်ငံတော်ပိုင်ဖြစ်ပြီး ကန်ထရိုက်တာနှင့် လုံးဝ မသက်ဆိုင် စေရ။

၂၈-၂။ အကယ်၍ ကန်ထရိုက်တာသည် -----တူးဖော်ရန် လုပ်ကိုင်ခွင့်ရရှိသော ဧရိယာအတွင်း လုပ်ငန်းဆောင်ရွက်နေစဉ်ယူရေနီယံကဲ့သို့ (Radioactive Mineral) သတ္တုများ၊ နိုင်ငံတော် အစိုးရကသာ လုပ်ကိုင်ခွင့်ရှိသော မဟာဗျူဟာမြောက်ဓာတ်သတ္တုများတွေ့ရှိပါက နိုင်ငံတော် ကသာ လုပ်ကိုင်ခွင့်ရှိသည်။ ယင်းအပြင် အခြားဓာတ်သတ္တုကိုတွေ့ရှိရ၍ ယင်းဓာတ်သတ္တု ကိုလည်း တူးဖော်လုပ်ကိုင်လိုပါက ဆက်လက် လုပ်ဆောင်လိုသည်များကို ကန်ထရိုက်တာနှင့် သတလ()တို့ညှိနှိုင်း၍ ဝန်ကြီးဌာန၏ အတည်ပြုခွင့်ပြုချက်ဖြင့်သာ ဆက်လက် ဆောင်ရွက် ရမည်။

အပိုင်း(၂၉)

လွှဲပြောင်း၍ မရနိုင်သော အခွင့်အရေး

၂၉။ ပြည်ထောင်စုသမ္မတမြန်မာနိုင်ငံတော်အစိုးရ၏ လွှဲပြောင်း၍မရနိုင်သောနိုင်ငံတော်၏ မြေပေါ် မြေအောက်၊ ရေပေါ်ရေအောက် သယံဇာတများကို တစ်ဦးတည်း ပိုင်ဆိုင်ခွင့်နှင့် မူလဘူတ အခွင့်အရေးကျင့်သုံးခြင်းကို စာချုပ်ဝင်များ၏ အနုညာတဖြေရှင်းရန် တင်ပြသည့် သဘော တူညီချက် အပါအဝင် ဤလုပ်ငန်းသဘောတူ စာချုပ်ပါ မည်သည့်ပြဋ္ဌာန်းချက်ကမျှ တားမြစ် ခြင်း သို့မဟုတ် ကန့်သတ်ခြင်း မပြုနိုင်။

အပိုင်း(၃၀)

အထွေထွေ

၃၀-၁။ ဤလုပ်ငန်းသဘောတူစာချုပ်အား နှစ်ဦးနှစ်ဖက်သဘောတူ လက်မှတ်ရေးထိုးပြီးပါက ပြည်ထောင်စုရှေ့နေချုပ်ရုံးသို့ မှတ်တမ်းတင်ရန် ပေးပို့ရမည်။

၃၀-၂။ ကန်ထရိုက်တာသည် သတလ()သို့ ထုတ်လုပ်မှုကာလအတွင်း ပေးသွင်းရမည့် ထုတ်လုပ်မှု အချိုး၊ ငွေများ၊ အခွန်အခများကို အပြည့်အဝ သို့မဟုတ် တစ်စိတ်တစ်ပိုင်း ပေးသွင်းရန် ပျက်ကွက်ပါက တည်ဆဲဥပဒေများ၊ လုပ်ငန်းသဘောတူစာချုပ်တွင် ပါရှိသည့် စည်းကမ်း သတ်မှတ်ချက်များအတိုင်း အရေးယူခံရမည့်အပြင် ကန်ထရိုက်တာအား သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနနှင့် သက်ဆိုင်သော မည်သည့်လုပ်ငန်းကိုမျှ လုပ်ကိုင်ဆောင်ရွက် ခွင့်ပြုမည် မဟုတ်ပါ။

၃၀-၃။ ဤလုပ်ငန်းသဘောတူစာချုပ် သက်တမ်းကုန်ဆုံးလျှင်သော်လည်းကောင်း၊ စာချုပ်ရပ်စဲလျှင် သော်လည်းကောင်း၊ ကန်ထရိုက်တာမှ ပေးသွင်းရန်ရှိသော ငွေများ၊ အခွန် အခများကို မြေခွန်မပြေကျန်ငွေ ဖြစ်ဘိသကဲ့သို့ ပြီးပြတ်သည်အထိ ကန်ထရိုက်တာမှ တာဝန်ယူ အပြည့်အဝ ရှင်းလင်း ပေးသွင်းရမည်။ ခွင့်ပြုမိန့်အား သတလ ()မှတစ်ဆင့် ဝန်ကြီး ဌာနသို့ ပြန်လည်အပ်နှံရမည်။ခွင့်ပြုမိန့်အားပြန်လည်အပ်နှံရန်ပျက်ကွက်ပါက ကန်ထရိုက်တာ အား သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာနနှင့် သက်ဆိုင်သော မည်သည့် လုပ်ငန်းကိုမျှ လုပ်ကိုင် ဆောင်ရွက်ခွင့်ပြုမည်မဟုတ်ပါ။

၃၀-၄။ ဤလုပ်ငန်းသဘောတူစာချုပ်သည်သာလျှင် နှစ်ဦးနှစ်ဖက်အတည်ပြုထားသော သဘောတူညီချက် ဖြစ်သည်။ ဤကိစ္စနှင့်ပတ်သက်၍ ယခင်ကန့်သတ်ဖြင့်သော်လည်းကောင်း၊ စာဖြင့်သော်လည်းကောင်း သဘောတူညီချက်ရှိခဲ့လျှင် ထိုသဘောတူညီချက်များသည် ဆက်လက်၍ အကျိုးသက်ရောက်မှု မရှိစေရ။

၃၀-၅။ ဤလုပ်ငန်းသဘောတူစာချုပ် သက်တမ်းကုန်ဆုံးသောနေ့တွင် သက်တမ်းတိုးမှုမရှိပါက ဤလုပ်ငန်းသဘော တူ စာချုပ် အလိုအလျောက်ပျက်ပြယ်ပြီး ဖြစ်စေရမည်။

၃၀-၆။ ဤလုပ်ငန်းသဘောတူစာချုပ်နှင့်ပတ်သက်၍ အကြောင်းကြားစာနှင့် အခြားဆက်သွယ်မှုများ ကို စာတိုက်၊ စကားပြောကြေးနန်း၊ တဲလက်စ်၊ ဖက်စ်၊ ကြိုးမဲ့ကြေးနန်း၊ ကြေးနန်းတို့ဖြင့် ပေးပို့သူကကျသင့်ငွေကြိုတင်ပေးချေ၍ပေးပို့ရမည်။ ထိုသို့ဆက်သွယ်ရာတွင် အောက်ဖော်ပြပါ လိပ်စာများအတိုင်း ဆက်သွယ်ဆောင်ရွက်ရမည်။

<u>အမှတ်()သတ္တုတွင်းလုပ်ငန်း</u>	<u>ကန်ထရိုက်တာ</u>
ဦးဆောင်ညွှန်ကြားရေးမှူး	မန်နေဂျင်းဒါရိုက်တာ
အမှတ်()သတ္တုတွင်းလုပ်ငန်း	-----ကုမ္ပဏီလီမိတက်
နေပြည်တော်	-----
ဖုန်း -	ဖုန်း -
ဖက်စ် -	ဖက်စ်-

၃၀-၇။ တစ်ဖက်မှ တစ်ဖက်သို့ ဆက်သွယ်သောစာများကို လက်ခံရရှိကြောင်း ပြန်ကြားရမည်။

စာချုပ်အား လွှဲပြောင်းခြင်း

၃၀-၈။ ကန်ထရိုက်တာသည်သတလ()နှင့်ဝန်ကြီးဌာန၏ကြိုတင်သဘောတူခွင့်ပြုချက်မရဘဲ၊
ဤလုပ်ငန်းသဘောတူစာချုပ်ပါ တာဝန်ဝတ္တရားအားလုံးအား အခြားပုဂ္ဂိုလ်အဖွဲ့အစည်း
များသို့ လွှဲပြောင်းခြင်း (သို့မဟုတ်) လုပ်ငန်း တစ်စိတ်တစ်ဒေသကို အပ်နှံဆောင်ရွက်စေခြင်း
တို့ကို မပြုလုပ်ရ။

စာချုပ်အားပြင်ဆင်ဖြည့်စွက်ခြင်း

၃၀-၉။ ဤလုပ်ငန်းသဘောတူစာချုပ်အား စာချုပ်ဝင်နှစ်ဦးနှစ်ဖက်၏စာဖြင့် သဘောတူညီမှုမပါဘဲ
ပြင်ဆင်ခြင်း၊ ဖြည့်စွက်ခြင်းလုံးဝမပြုလုပ်ရ။ ဤလုပ်ငန်းသဘောတူစာချုပ်အား ပြင်ဆင်
ခြင်း၊ ဖြည့်စွက်ခြင်းများသည်ဝန်ကြီးဌာန၏ ခွင့်ပြုချက်ရရှိမှသာလျှင် အတည်ဖြစ်စေရမည်။

စာချုပ်အား ပြန်လည်ညှိနှိုင်းခြင်း

၃၀-၁၀။ ဤလုပ်ငန်းသဘောတူစာချုပ် သက်တမ်းအတွင်း၌ ကန်ထရိုက်တာနှင့် သတလ()တို့သည်
ကြိုတင်မမျှော် မှန်းနိုင်သော အခြေအနေတစ်ခုခု ပေါ်ပေါက်လာပါက နှစ်ဦးနှစ်ဖက်စာဖြင့်
သဘောတူညီချက်ရယူ၍ဤလုပ်ငန်းသဘောတူစာချုပ်ကိုပြင်ဆင်နိုင်သည်။ ထိုသို့ပြင်ဆင်ချက်
အား ဝန်ကြီးဌာနသို့ တင်ပြ၍ခွင့်ပြုချက်ရယူရမည်။ သို့သော် လုပ်ငန်းသဘောတူစာချုပ်၏
မူလရည်ရွယ်ချက်အား ပျက်ပြယ်သွားခြင်း မရှိစေရ။

၃၀-၁၁။ ဤလုပ်ငန်းသဘောတူစာချုပ်ပါ နောက်ဆက်တွဲများသည် ဤလုပ်ငန်းသဘောတူစာချုပ်၏
အစိတ်အပိုင်း တစ်ရပ်ဖြစ်စေရမည်။

အပိုင်း(၃၁)

အကျိုးသက်ရောက်မှု

၃၁။ ဤလုပ်ငန်းသဘောတူစာချုပ်သည် သယံဇာတနှင့်သဘာဝပတ်ဝန်းကျင်ထိန်းသိမ်းရေး
ဝန်ကြီးဌာန၊ စီမံခန့်ခွဲရေးကော်မတီ၏ () အစည်းအဝေးမှ သဘောတူခွင့်ပြုချက်
အရ ဓာတ်သတ္တုအသေးစား ထုတ်လုပ်ရန် ခွင့်ပြုမိန့်ပါ လုပ်ငန်းဆောင်ရွက်ခွင့်ပြုသည့် ၂၀. . . .
.. ခုနှစ် ၊ လ()ရက်နေ့မှစ၍ သက်ဝင် အကျိုး သက်ရောက်ရမည်။

အပိုင်း(၃၂)

အစစ်အမှန်ဖြစ်ခြင်း

၃၂။ ဤလုပ်ငန်းသဘောတူစာချုပ်အား မြန်မာဘာသာဖြင့် ရေးသားပြီး မူရင်း (၂) အုပ်သာရှိ၍
တစ်ဖက်စီ၌ (၁) အုပ်စီ ထားရှိရမည်။ ဤလုပ်ငန်းသဘောတူစာချုပ်ကို ----- ရက်၊ -----လ -
-----ခုနှစ်တို့တွင် အောက်ပါ အသိသက်သေများ ရှေ့မှောက်၌ သဘောတူ လက်မှတ်
ရေးထိုးကြပါသည်။

အမှတ် ()သတ္တုတွင်းလုပ်ငန်း(ကိုယ်စား)	-----ကုမ္ပဏီလီမိတက်(ကိုယ်စား)
လက်မှတ်၊ -----	လက်မှတ်၊ -----
အမည်၊ -----	အမည်၊ -----
ရာထူး၊ ဦးဆောင်ညွှန်ကြားရေးမှူး	ရာထူး၊ မန်နေဂျင်းဒါရိုက်တာ
ဌာန၊ အမှတ်()သတ္တုတွင်းလုပ်ငန်း	ဌာန၊ -----ကုမ္ပဏီလီမိတက်

သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန၊

ကျွန်ုပ်တို့၏ရှေ့မှောက်တွင် လက်မှတ်ရေးထိုးပါသည်။
အသိသက်သေများ

လက်မှတ်၊ -----	လက်မှတ်၊ -----
အမည်၊ -----	အမည်၊-----
ရာထူး၊ ညွှန်ကြားရေးမှူး	ရာထူး၊ ဒါရိုက်တာ
ဌာန၊ အမှတ်()သတ္တုတွင်းလုပ်ငန်း	ဌာန၊ -----ကုမ္ပဏီလီမိတက်

သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန၊